

M E T A ?

Fittixtek fuq il-blat mill-mewġ imsawwat
Meta f'elf qatra lilmijiet imfarrka,
Imkissra w imferrxin mir-rwiefen, xterdu
Mal-gebla bajda ta' lixtut.
Harist lil hemm mill-orizzont imbieghed
Meta bla hoss id-dellijiet wahxija
Resqu qajl qajl ma' dwari.....Ntfew ghajnejja,
U lefnek ma wasalx helu jitliegheb
U jwennes 'il widnejja.

Fittixtek f'hoġor Mejju kollu hdura,
F'haddejn il-warda, fil-hlewwiet tal-vjoli,
Fil-ghama tal-gardell u tal-bufula.....
Xbihatek ma dehretx kemm kemm titrieghed
Fuq wiċċ l-ghadira; wiż-żiffiet imqarba
Ma ġrewx ferhana, m'ommhom, ir-Rebbiegħa,
Sabiex jiżfnu madwarek.

Is-Sajf, ghajjen, għall-kenn tal-palm dellija,
Xaghru kotrana, sbul safrani mdieheb,
Kien ilu ma jarak tithabbeb mieghu,
Fegġet ix-xemx, u xeghlet nar l-eghlieqi;
Is-sema tbissem, u lixtut bil-hajja
Imliehom fis..... Għalxejn, għalxejn fittixtek!
Ilsienj tqal, u binti, l-Ghanja, tbielet,
U mietet ġo dirghajja.

U giet inkiss inkiss b'haddejn musfara,
Fuq hatar twil titwiežen, il-Harifa;
Nefhet qerrieda fuq tal-ġonna l-hdura;
Nixxfet il-weraq; tffiet l-ilwien tal-fjuri.
U xaghrha hallet, imb'kkija, d-dielja.
Wensek fittixt; bikjiti bla mismugħa
Intilfet ma' l-irjeh.

Stennejt bla sabar, fuq ix-xwiek, mixjietek
Tofroq bilkemm is-sbul u il-peprin.
Stennejt il-bewsa ta' xufftejk imriegħda
Tislet minn qalbi l-ghanja li għannejtlek
Meta flimkien terraġna qalb il-hdura;
U int wrejttni t-triq, Muza hanina.....
"Huti l-agħsafar u l-ilwien ta' Mejju;
Għanjileti l-gliegel ferrehin jitgerbu
Qalb цаħaġ u ġebel zġħir tax-xmajra ċkejġna....."

L-imghoddi kien u għab. Ill-futur meta?

U deherli nisma' d-daqq ta' l-istrumenti,
L-ilhna tal-kori, l-kisra tal-vjolini,
U Vienna fethet bħal blanzun quddiemi,
U faret mid-Danubju melodija
Li 'l qalbi sakkret. U sthajjltha l-qiegha
Tahrab u tghib minn tahti.

Tielgha bħal ggant quddiem ghajnejja rajtu,
Nišel ta' Vienna, 'l Strauss, u tad-Danubju.
Lagħbet fuq xoffti l-mistoqsija: "Meta?";
Hu hares lejja kollu hniena; ghajnejja
Tilfu xbiħatu, u dalma ghattietli 'l hsebi.
Imma f'widnejja smajt bħal melodija
U kliem fil-bogħod, bilkemm ilkemm jinstama':
"Meta d-Danubju jimla x-xfar bil-fjuri,
U minn ku'll lewn ġwinħajk ferrieħa jtenu
Il-ghanja kbira dejjemija tieghu."

Hemm timxi rajtha, b'dik mixjitha rżina;
Harsitha serqet mill-wardiet t'wissima;
F'nifisha l-ġizimin xerred fweħatu,
U fuq xufftejha l-qroll waqqaf saltnatu.

Triegħdu xufftejja; u žiffa ġernixija
Tenniet f'widinti: "Meta?",
U nhbiet ġod-dellijiet ta' fil-ghaxija.

13.1.51

G. B. CASSAR.

~~IL QANPIENA~~

~~Il Qanpiena harġet thabbar
mill-kampnar: "Sar hin it-talb;
ejjew nies, il kelma t'Alla
sa nżirgħu, hejju l-qalb".~~

~~U minn belt ta' miljun ruh
marru biss żewġ nisa xjuħ.~~

~~Il Qanpiena ghajtet l-ghada:
"Ejjew nies sa nqassmu l-flus;
kunu afu li mingħajrhom
lanqas tghannaq, lanqas tbus".
Miljun ruh hejjew il-but;
biex jimlewn hadu t tebut.~~

A. BUTTIGIEG